

Meeting minute of the Trustee Board Meeting : 5/07/2020 Sunday.

आज मिति ५ जुलाई २०२० का दिन पि.यन.यस. ट्रस्टी बोर्डको नियमित बैठक बसी निम्नानुसार सहमति निर्णयहरू गरियो ।

उपस्थिति: श्री किरण कार्की

श्री महेश अधिकारी

श्री रामबाबु कोईराला

श्री सि.एम. खरेल

श्री शिव भण्डारी

अनुपस्थित: श्री केशव भण्डारी

वर्तमान वस्तुस्थितिबारे छलफल:

कोरोना प्याण्डेमिकले पारेको प्रभाव र लकडाउनको स्थितिलाई दृष्टिगत गरी पिटरबरो नेपाली समाजका सदस्य र परिवारको सहयोगार्थ भए गरिएका कार्यहरूको समीक्षा गरियो । साथै समाजका सदस्यलाई परेको आवश्यक सहयोग समाजले गर्दै आएको र आगामि दिनमा पनि आवश्यक परेमा सहयोग गर्न समाज तयार रहेको, यसका लागि समाजका श्री महेश अधिकारी, श्री शिव भण्डारी, श्री पवन शर्मालाई सम्पर्क गर्न गराउन सहमति भयो । साथै एन.आर.एन.ए. को कोभिड १९ पीडित सहयोग कोषलाई समाजले २०० पाउण्ड सहयोग उपलब्ध गराएको बारेमा समाजका अध्यक्ष श्री शिव भण्डारीले प्रकाश पार्नुभयो ।

बैठकमा हालसम्म भए गरिएका कार्यहरूको समीक्षा भयो । कार्य प्रगतिबारे श्री शिव भण्डारीले बैठकलाई जानकारी गराउनु भएको थियो । हालसम्मको कार्य प्रगतिको बारेमा लोटरी फण्डबाट १०,००० पाउण्ड दोश्रो आयोजनाको लागि रकम प्राप्त भैसकेको, बार्षिक अडिट एकाउन्टेन्टमार्फत गरिएको र सो को लागि ३०० पाउण्ड एकाउन्टेन्टलाई भुक्तानि गरिएको, च्यारिटी कमिसनमा अडिट रिपोर्ट पठाईएको बारेमा बैठकमा श्री भण्डारीले जानकारी गराउनु भयो ।

साथै, पि.यन.एस. को वार्षिक साधारण सभा, विधान संशोधन गर्नुपर्ने सम्बन्धमा र समाजको लेखा संचालनबारेमा बृहत छलफल गरी निम्नानुसार निर्णय गरियो ।

निर्णयहरु:

१. आगामि सेप्टेम्बर २०२० भित्र यस पि.यन.एस.को वार्षिक साधारण सभा र नयाँ ट्रस्टी र कार्यसमितिको निर्वाचन गर्नुपर्ने सन्दर्भमा वर्तमान कोभिड१९ प्यान्डेमिक अवस्थामा बृटिश सरकारबाट जारी हुने नीति, निर्देशनलाई मध्यनजर गरी आगामि व्यवस्थापन समिति समेतको बृहत बैठकले साधारण सभा र निर्वाचन मिति तय गर्ने निर्णय भयो ।

२. हालको च्यारिटी विधान २०१६ कार्यान्वयन भएको ४ वर्ष नाघिसकेकोले यसमा समसामयिक सुधार वा परिमार्जन (थपघट) गर्न आवश्यक पर्ने सक्ने अवस्थालाई दृष्टिगत गरी एउटा विधान संशोधन समिति निकट भविष्यमा गठन गरी सो समितिको सिफारिसमा विधान संशोधनको प्रकृया अगाडि बढाउने ।

३. पि.यन.एस. ट्रस्टी बोर्डको २५ मार्च २०१९ मा भएको निर्णयानुसार समाजका आवद्ध सदस्य वा परिवारहरुलाई परिचय पत्र प्रदान गर्नेबारे भविष्यमा विचार गर्ने भन्ने सम्बन्धमा यस परिचय पत्रको आवश्यकता, औचित्यता र उपयोगिताका बारेमा ट्रस्टी बोर्डका सबैले आ-आफ्नो तवरबाट विभिन्न व्यापारिक र सेवामूलक संस्थाहरुबाट सुविधा उपलब्ध गराउन पहल गर्ने र समाजले समेत दिन सकिने सुविधाबारे आगामि वार्षिक साधारण सभामा परिचय पत्र वितरण गर्ने तर्फ कार्य अघि बढाउने ।

४. समाजको लेखा खाता संचालनको लागि ट्रस्टीका अध्यक्ष, कार्य समितिका अध्यक्ष र कोषाध्यक्ष सहितको (वा तीनमध्ये दुई) को हस्ताक्षरबाट संचालन गर्ने व्यवस्था गर्ने ।

५. संस्थाको नाममा अर्को एक बचत खाता खोल्ने र समाजको नाममा जम्मा हुने वा सहयोग प्राप्त रकम आदिलाई मूल पूजीको रुपमा बचत खातामा जम्मा गर्दै जाने र समाजको आफ्नो घर किन्ने योजनाको पूजीको रुपमा संकलित रकमलाई जगेर्ना गर्ने निर्णय गरियो । यसैगरी एक कार्यसमितिको कार्यावधि समाप्त भई अर्को नयाँ निर्वाचित कार्यसमितिलाई हस्तान्तरण हुने सिलसिलामा आर्थिक लेखा समेत हस्तान्तरण हुने हुँदा नयाँ कार्यसमितिले अत्यावश्यक कार्यबाहेक संचित गरेको रकम खर्च नगर्ने । यदि संचित रकमबाट खर्च गर्नुपर्ने विशेष परिस्थिति आएमा ट्रस्टी बोर्डबाट अनिवार्य रुपमा पारित गराउनु पर्ने निर्णय गरियो । यसबाट समाजको आफ्नै भवन खरिद गर्ने योजनामा प्रत्यक्षतः टेवा पुग्ने विश्वास गरिएको छ ।

६. विगतमा ट्रष्टी बोर्डमा ६-६ महिनाको अध्यक्षता गर्ने रोटेशन प्रणालीबारेमा छलफल भएकोमा सो रोटेशन प्रणाली हालको स्थितिमा लागु गर्न नसकिएकोले पूर्णकाल अर्थात वार्षिक साधारण सभासम्मका लागि कार्यरत ट्रष्टी अध्यक्षलाई नै निरन्तरता दिने निर्णय गरियो ।

अन्तमा बैठकका अध्यक्ष श्री किरण कार्कीले उपस्थित सबैलाई धन्यवाद दिँदै बैठक सम्पन्न भएको जानकारी गराउनु भयो ।

धन्यवाद ।